

R 4753 (page 37)

கார்ட்னால் கிப்பன்ஸ் என்பவரின் பிரசங்கத்திற்கு பதில் **[ஓவர்லைண்டு மந்திலி (Overland monthly) யிலிருந்து]**

REPLY TO CARDINAL GIBBONS' SERMON

கார்ட்னால் கிப்பன்ஸ் என்பவரின் பிரசங்கம் பரவலாக வெளியிடப்பட்டு புரட்டஸ்டன்ட் மற்றும் கத்தோலிக்க சபையினரால் பெரும் அளவில் கவரப்பட்டது. இதற்கு புரட்டஸ்டன்ட்டின் மறுமொழி என்ன என்பது கேள்விக்குறியாக இருந்தது. உலகின் சிறந்த மற்றும் பிரபலமான புரட்டஸ்டன்ட் ஊழியர் மற்றும் நியூயார்க்கில் புருக்ளின் கூடாரத்தின் பாஸ்டர் ரசல் அவர்களின் எழுத்துப்பூர்வமான பதில் சரியானதாகவும் போதுமானதாகவும் இருந்ததை நாங்கள் கேள்விப்படுகிறோம். அதை கீழே கொடுக்கிறோம்:-

பாஸ்டர் ரசல் அவர்கள் கார்ட்னால் அவர்களுக்கு வாழ்த்து தெரிவிக்கிறார்

“ஒன்றுபட்ட கிறிஸ்தவத்திற்கான ஒரு வேண்டுகோள்” என்பது பற்றிய கார்ட்னால் கிப்பன்ஸ் அவர்களின் பிரசங்கத்திற்கான பதிலை அளிக்கும் பொறுப்பு என் மேல் விழுந்திருக்கிறது. அதில் அவர் ஒரே ஒரு சபை மட்டுமே இருக்க வேண்டும். ஆகையால் எல்லா புரட்டஸ்டன்ட் சபையினரும் தங்களது சபை மனோபாவத்தை விட்டுவிட்டு ரோமன் கத்தோலிக்க சபையில் இணையும்படி மிகவும் கட்டாயப்படுத்தி வலியுறுத்துகிறார். பதிலளிப்பது என்மேல் விழுந்திருக்கிறது. ஏனெனில் நான் மற்ற புரட்டஸ்டன்ட் சபைகளிலிருந்து தனித்து இருக்கிறேன். மற்ற புரட்டஸ்டன்ட் பிரிவுகளின் சகல ஊழியக்கார சகோதரர்களுக்கு ஒரே சபை இருக்க வேண்டும் என்பதை அங்கீகரிப்பது விகாரமானதாகவும் கஷ்டமானதாவும் இருக்கிறது. அதே சமயத்தில் அவர்களது சபை பிரிவுகளும் வேறு எந்த சபைகளும் இல்லாமல் ஒரே ஒரு சபை மட்டுமே இருக்கும் என்பதை அங்கீகரிப்பது கஷ்டமானது.

இந்த காரியத்தை கனிவான நிதானத்துடன் கார்ட்னால் கிப்பன்ஸ் கையாண்டதற்காக நான் மிகவும் மகிழ்ச்சி அடைகிறேன். கடந்த பயங்கரமான காலத்தில் ரோமன் கத்தோலிக்கர் ஒரு பக்கமும் பல்வேறு புரட்டஸ்டன்ட் சபைகள் இன்னொரு பக்கமாக இருந்து, தேவனுடைய நாமத்திலும் நமது இரட்சகரின் நாமத்திலும் நீதியின் பேரிலும் மறைமுகமான பரஸ்பரம் மரணம் வரை நாசம் ஏற்படுத்தும் சண்டைக்கு இது மிகவும் மாறானதாக இருக்கிறது. சகல அறிவுள்ள ஜனங்களுக்கும் தேவை என்னவென்றால் கடந்த காலத்தின் அறிவீனமான தப்பான எண்ணங்கள், பாசாங்குத்தனம் மற்றும் மூட நம்பிக்கைகளை விட்டுவிட்டு நச்சேரியனின் உண்மையான அடியார்களாக சேர்ந்து வர வேண்டும். இந்த திசையில் வரும் எல்லா கருத்துக்களும் அவை கார்ட்னால் கிப்பன்ஸ் வாயிலிருந்து வந்தாலும் வேறு யாரிடமிருந்து வந்தாலும் பாராட்டப்பட வேண்டும். நாம் அனைவரும் சத்தியத்தை விரும்ப வேண்டும். விரும்பி அதை தேவனுடைய வசனத்தில் தேட வேண்டும். ஆண்டவர் “உமது வசனமே சத்தியம்” என்று கூறினார்.

கார்ட்னால் கிப்பன்ஸ் கருத்துக்கு உடன்படுகிறேன்

கார்ட்னால் கிப்பன்ஸ் விளக்கிய அனைத்து குறிப்புகளையும் நான் மனப்பூர்வமாக

ஒப்புக்கொள்கிறேன் என்று கூறுவதில் நான் சந்தோஷம் அடைகிறேன். சபை பிரிவுகள் அனைத்தும் வேதவாக்கியங்களின் போதனைகளுக்கு எதிராக இருக்கின்றன. நான் பவுலைச் சேர்ந்தவன், நான் அப்பல்லோவைச் சேர்ந்தவன், பேதுருவைச் சேர்ந்தவன் முதலானவைகளை கூறிய பிரிவினையை வெளிப்படுத்திய கொரிந்து சகோதரர்களை பரிசுத்த பவுல் கண்டனம் செய்கிறார். அது மாம்சீக சிந்தையையும் ஆவியற்ற நிலைமையையும் நிருபித்ததாக பரிசுத்த பவுல் இதற்கு பதிலளிக்கிறார். கடந்த சில வருடங்களாக சிலர் மதப்பிரிவுகள் நிச்சயமான அனுகூலத்தை பெற்றிருந்ததாகவும் இதை அனைவரும் ஏற்றுக்கொண்டால் அது தெய்வீக ஊழியத்தில் பெரும் வைராக்கியத்துக்கும் சக்திக்கும் வழி நடத்தியது என்றும் கத்தோலிக்க மற்றும் புரட்டஸ்டண்ட் கிறிஸ்தவர்கள் அனைவரும் உணருகிறார்கள். [R4754 : page 37]

தேவன் முதலாவது ஒருங்கிணைந்த கிறிஸ்தவத்தையும், இரண்டாவதாக பிரிந்திருக்கிற கிறிஸ்தவத்தையும் அனுமதிக்க விருப்பங்கொண்டிருந்தார் என்று நான் கூறும் போது சரித்திரத்தில் பழக்கமுள்ளவர்கள் அனைவரும் புரிந்து கொள்ளுவார்கள். ஏனெனில் அநேக நூற்றாண்டுகளாக ஜேரோப்பாவில் ஒரே சபை, ரோமன் கத்தோலிக்க சபை மட்டுமே இருந்தது. அதன் பலன் எல்லாரும் விரும்பத்தக்கதாக இருக்கவில்லை. சபை ஜைக்கியம், மத சார்பற்ற அல்லது மத கல்வியையோ அல்லது மனுக்குலத்தின் மகா விருப்பமாகிய உலகத்திற்கான ஆயிர வருட யுக வாக்குத்தத்தங்களையோ கொண்டு வரவில்லை. இன்னும் சரியாக கூறுவோமானால் அந்த நீண்ட காலப்பகுதியில் அறியாமையும் மூட நம்பிக்கையுமே வளர்ந்ததை நாம் காண்கிறோம். கடந்த சில நூற்றாண்டு காலப்பகுதியில் பல்வேறு சபை பிரிவுகளையும் கட்சிகளையும் பெறக்கூடிய சந்தர்ப்பத்தை பெற்றிருந்தோம். அதன் பலன் திருப்திகரமாக இல்லை. நாம் விரும்ப வேண்டும் மற்றும் எதிர்பார்க்க வேண்டும் என்று தேவனுடைய வார்த்தை வாக்குத்தத்தம் பண்ணின நிலையை பெறவில்லை. எனினும் இந்த பிளவுபட்ட நிலைமை அறியாமையிலிருந்தும் மூட நம்பிக்கையிலிருந்தும் சிந்திக்கும் சுதந்தரத்தையும் பெரிய விடுதலையையும் நிச்சயமாக பெற முடிந்தது.

ஆகையால் நாம் சபையைப் பற்றி சிந்திக்கும் போது “இருண்ட காலங்கள்” என்று அறியப்பட்ட கால சரித்திரத்தில் நிலவிய ஒற்றுமையை விரும்பக்கூடாது என்பதை கத்தோலிக்கரும் புரட்டஸ்டண்ட் சபையினரும் ஏற்றுக் கொள்ளுகிறார்கள். நாம் தேடுகிற மற்றும் ஜெபிக்கிற ஜைக்கியம் அறிவொளியுடனான மற்றும் மிகவும் பரிசுத்தமாக்கப்பட்ட ஜைக்கியமாகும். அது நாகரீகத்தின் வல்லமையின் கரம், தார்குச்சி முதலானவைகளால் பராமரிக்கப்பட வேண்டியிருக்காது. நமது ஜெபமும் விருப்பங்களும் “கிறிஸ்து உண்டாக்கின சுயாதீனம்.” “தேவனுடைய பிள்ளைகளின் சுயாதீனம்” என்று வேதாகமத்தில் குறிப்பிடப்பட்ட சுயாதீனம் வரை செல்ல வேண்டும்.

குழப்பமான கேள்வி

ஆகையால் சபைப்பிரிவு மற்றும் சச்சரவில் அதிருப்தியடைந்து, கடந்தகால பலவந்தமான இணைப்பிலும் அதிருப்தியடைந்து பிறகு எப்படி வேதாகமம் போதிக்கிற சபையின் ஜைக்கியத்தை, சுயாதீனத்தை மற்றவர்களுக்கு அதை பராமரிக்கிறதும், சமாதானம் மற்றும் அன்பில் பிணைக்கப்பட்டிருக்கிறதுமான இந்த ஆவிக்குரிய ஜைக்கியத்தை அடைவது என்று நாங்கள் கேட்கிறோம். எங்கே நாம் காண்போம்? எப்படி நாம் அடைவோம்? எந்த முறைமையின் மூலம் இந்த ஜைக்கியத்தை நிறைவேற்றுவோம்?

நமது கர்த்தர் தம்மை ஒரே மந்தையின் ஒரே மேய்ப்பன் என்றும் ஒரே தொழுவத்தின்

மேற்பார்வையாளர் என்றும் கூறிக்கொண்டார் என்று கார்டினால் குறிப்பிட்டிருந்ததை நாம் ஒப்புக்கொள்கிறோம். ஒரே ஒரு சபையே இருக்கிறது என்பதையும் அந்த சபைக்காக அவர் மரிக்கும் வேளையில் கூட, "அவர்கள் நம்மில் ஒன்றாயிருக்கவும் வேண்டிக்கொள்கிறேன்" என்று ஜெபித்ததையும் நாம் ஒத்துக்கொள்கிறோம். ஒரே சபையைப் பற்றியும், அது மானிட சரீரத்திற்கு ஒத்திருக்கிறது என்றும் அதற்கு மேல் ஒரே தலையும் அவர்கள் அனைவரும் அங்கங்களாக இருக்கிறார்கள் என்றும் அப்போஸ்தலர் கூறுகிறதையும் நாம் ஒத்துக்கொள்கிறோம். மேலும் அநேக சரீரங்கள் இல்லை, ஒரே சரீரம் இருக்கிறது என்பதையும், அநேக தலைகள் இல்லை, ஒரே தலை இருக்கிறது என்பதையும் ஒத்துக்கொள்ளுகிறோம். பிதாவானவர் திராட்சத் தோட்டக்காரர் என்பதையும் அதில் இயேசு திராட்சை செடியாகவும் உண்மையான அங்கங்கள் கொடிகளாக இருப்பதாகவும் நாம் ஒத்துக்கொள்கிறோம். மேலும் ஒரே கர்த்தர், ஒரே விசுவாசம், ஒரே ஞானஸ்நானம் இருப்பதையும் நாம் ஒத்துக்கொள்கிறோம்.

கார்டினால் கிப்பன்ஸ் மூலம் கொடுக்கப்பட்ட இந்த வேதாகம முன்னுரைகளை நாங்கள் ஒத்துக்கொள்ளுகிறோம். ஆனால் இந்த ஒரே சபை, சத்தியத்தின் பாறையின் மேல் கட்டப்படும் என்று கிறிஸ்துவினால் அறிவிக்கப்பட்டதும் ஜீவனுள்ள கற்களால் மகிழ்மையான ஆலயமாக எழும்புகிறதும், அதில் பரிசுத்த பேதுரு ஒரு கல்லாக இருப்பதும் ரோமச் சபைதான் என்பதை நாங்கள் மறுக்கிறோம். அதே போல் பேப்டிஸ்ட் சபையாரும் அந்த ஒரே சபை பேப்டிஸ்ட் சபை என்று கூறுவதையும் நாங்கள் மறுக்கிறோம். அதே போல பிரிஸ்பட்டேரியன், மெத்தடிஸ்ட், லுத்தரன் மற்றும் காங்கிரிகேஷனல் சபைகள் ஆகியவை இதை மறுத்துதங்களது சபையே அந்த ஒரே சபை என்று கூறுகிறார்கள்.

பாவத்திலிருந்து திரும்பி, இயேசுவை தங்களது இரட்சகராகவும் மீட்பராகவும் ஏற்றுக்கொண்டு, இயேசு மூலமாக முழு அர்ப்பணத்தில் பிதாவானவரிடம் நெருங்கி தேவனுடைய பரிசுத்த ஆவியினால் ஜெநிப்பித்தலை பெறுகிறவர்கள் அனைவரும், அவர்கள் ரோமன் கத்தோலிக்க சபையிலோ, காங்கிரிகேஷனல், மெத்தடிஸ்ட், பேப்டிஸ்ட் அல்லது வேறு எந்த மானிட முறைமையிலும் சேர்ந்தாலும் அவர்கள் இயேசுவின் சகோதரர்களாகவும் பிதாவானவரின் பிள்ளைகளாகவும் இருக்கிறார்கள் என்பதே எங்களது வாதமாக இருக்கிறது. கத்தோலிக்க சபையோ அல்லது புரட்டஸ்டன்ஸ் சபையோ அல்லது இந்த மானிட முறைமைகளில் யாரும் வேதாகமத்தினாலோ, தேவனாலோ அங்கீகரிக்கப்பட்டவைகள் அல்ல என்பது எங்களது வாதமாக இருக்கிறது. அவைகள் அனைத்தும் மானிட ஸ்தாபனங்கள்; மனிதரால் ஆரம்பிக்கப்பட்டு, மனிதரால் பராமரிக்கப்படுகின்றன; அவர்களது ஸ்தாபனங்களை பராமரிப்பது சில சமயங்களில் நல்ல மனிதர்களாலும் சில சமயங்களில் கெட்ட மனிதர்களாலும் பராமரிக்கப்படுகின்றன.

உண்மையிலேயே இப்படி சீர்திருத்தப்பட்டு, அர்ப்பணம் செய்த விசுவாசி எந்த சபைப்பிரிவில் இருந்தாலும் அல்லது சகல சபைப்பிரிவுகள் மற்றும் விசுவாச கோட்பாட்டிலிருந்து வெளியே இருந்தாலும் அவன் தேவனுடைய பிள்ளைக்கு சமமாக இருக்கிறான் என்று கூறுகிறோம். பல்வேறு கிறிஸ்தவ சபைகளின் விசுவாச கோட்பாடுகள், தேவனையும் அவரது வார்த்தையின் வெளிச்சத்தையும் தேடுகிற நேர்மையான ஆத்துமாவுக்கு இடறுதலுக்குரியதாகவும் தடுக்கலின் கல்லாகவும் இருக்கின்றன என்பது எங்களது வாதமாக இருக்கிறது. [R4754 : page 38] அவை சில காரியங்களில் உதவியிருக்கிறது, அதே சமயத்தில் அநேக காரியங்களில் தீமை செய்திருக்கிறது என்பது உண்மை. இந்த ஸ்தாபனங்கள் அனைத்தும் தெய்வீக அதிகாரத்தை பெற்றிருக்கவில்லை. அவைகளில் எதுவும் தேவனுடைய வார்த்தையாகிய வேதாகமத்தினால்

அனுமதிக்கப்படவில்லை. அவைகள் ஒவ்வொன்றும் தப்பறையான யூகங்கள் மேல் கட்டப்பட்டிருக்கிறது.

எது உண்மையான சபை?

வேதாகமத்தின்படி உண்மையான சபை எது, எங்கே இருக்கிறது என்பதற்கான பதிலை நாம் அனைவரும் காணமுடியும். வேத வாக்கியங்களில் அது "பரலோகத்தில் பேரேழுதியிருக்கிற முதற்பேறானவர்களின் சபை" என்று விளக்கப்பட்டிருக்கிறது. (எபிரேயர் 12:23) நமது புரட்டஸ்டன்ட் நண்பர்கள், அவர்களது சபையின் அங்கங்கள் பரலோகத்தில் ஆட்டுக்குடியானவரின் ஜீவ புத்தகத்தில் எழுதப்பட்டிருக்கிறது என்று உரிமை கோர முடியுமா? இப்படிப்பட்ட உரிமை கோரலை வேறு எந்த சபையின் நண்பர்களுக்கும் சொல்வதற்கு தெரியம் இருக்கிறதா? நிச்சயமாக இல்லை. கிறிஸ்தவத்தின் பல்வேறு பிரிவுகள் மற்றும் கட்சிகளில் கோதுமை மணிகளும் பதரும் சேர்ந்தே உள்ளன என்பதையும் மாணிட தீர்ப்பின்படி பதர்கள்தான் அதிகம் இருக்கும் என்பதையும் நாம் அனைவரும் உணருகிறோம்.

தம்முடையவர்கள் யார் என்பதை கர்த்தர் அறிவார் என்று வேதவாக்கியங்கள் அறிவிக்கின்றன. எது உண்மையான ஆடு என்பதையும் எது ஆட்டுத்தோலை போர்த்துக் கொண்டிருக்கிறது என்பதையும் கர்த்தரைத் தவிர வேறு யாரும் அறியமாட்டார்கள் என்று வேதவாக்கியங்கள் அறிவிக்கின்றன. ஒருவரையொருவர் நாம் தீர்ப்பு செய்யக்கூடாது என்று அறிவுறுத்தப்படுகிறோம். "நீங்கள் குற்றவாளிகள் என்று தீர்க்கப்படாதபடிக்கு மற்றவர்களை குற்றவாளிகள் என்று தீர்க்காதிருங்கள்." ஒவ்வொரு இருதயமும் தேவனுடன் தனது சொந்த ஜக்கியத்தை பெறும்படி அறிவுறுத்தப்படுகிறது. அது சமய குருக்கள் மூலமாகவோ அல்லது பாதிரிமார் அல்லது போப் மூலமாகவோ அல்ல, ஒவ்வொரு கொடியும் திராட்சச் செடியுடன் நன்கு இணைக்கப்பட்டிருக்கிறது. ஒவ்வொரு கிறிஸ்தவனும் உண்மைச் சபையின் ஒவ்வொரு அங்கமும் கிறிஸ்துவுடன் இணைக்கப்பட்டிருக்க வேண்டும்.

தம்மில் இருக்கும் ஒவ்வொரு கொடியும் அன்பில் ஆவியின் கனிகளை கொடுக்க வில்லை என்றால், பிதாவானவர் அது அங்கமாக இருப்பதிலிருந்து நீக்கிப்போடுவார் என்று நமது கர்த்தர் உவமையில் அறிவிக்கிறார். இப்படியாக தெய்வீக ஞானம் மற்றும் அறிவின் நிலைப்பாட்டிலிருந்து, பூமியிலுள்ள கிறிஸ்துவின் சபையானது பரிசுத்தவான்கள் மட்டுமே அடங்கியதாக இருக்கிறது; பாவத்தை விட்டு ஒடினவர்கள், மீட்பரில் விசுவாசத்தை வைத்திருப்பவர்கள், தெய்வீக ஊழியத்திற்காக தமது வாழ்க்கையை மரண பரியந்தமும் அர்ப்பணித்திருக்கிறவர்கள் மற்றும் இந்த நிலைத்திருத்தலை பராமரித்து, நீதியின் கனிகளை கொண்டு வருகிறவர்கள் அடங்கியதாக இருக்கிறது.

ஆகையால் தனினை தனிப்பட்ட முறையில் அடையாளப்படுத்த முயற்சிக்காத திராட்சை செடியின் கொடிகளாக இருப்பவர்கள் மிகச் சிலரே என்பதை நாம் நிச்சயமாக அறிவோம். பல்வேறு சபை பிரிவுகளில் பெயரளவான அங்கம் வைத்திருக்கிறவர்களில் ஒரு சிலரே இந்த பரிசுத்தவான்களின் வகுப்பில் இருப்பார்கள். அவர்கள் மட்டுமே "பரலோகத்தில் பேரேழுதப்பட்டிருக்கிற முதற்பேறானவர்களின் சபை" என்ற தெய்வீக அங்கீகாரத்தை பெற்றிருக்கிறார்கள். அவர்கள் மட்டுமே உண்மையான திராட்சை செடியில் கனி கொடுக்கும் திராட்சை கொடியாகவும், பரிசுத்த ஆவியினால் கட்டப்படுகிற தேவனுடைய ஆலயத்தின் ஜீவனுள்ள கற்களாகவும், ஆவியினால் ஜெநிப்பிக்கப்பட்ட கிறிஸ்துவின் சார்த்தின் சுறுசுறுப்பான அங்கமாகவும் இருக்கிறார்கள்.

இதற்கு முடிவாக வேதவாக்கியங்கள் உறுதியாக கூறுவதாவது: "ஜீவனுக்கு போகிற வாசல் இடுக்கமும், வழி நெருக்கமுமாயிருக்கிறது; அதைக் கண்டுபிடிக்கிறவர்கள் சிலர்." மேலும் இந்த சலுகை பெற்றவர்களில் ஜகவரியவான்கள் அநேகரில்லை. ஞானிகள் அநேகரில்லை, அவர்கள் இந்த உலகத்தின் தரித்திரராகவும் விசுவாசத்தில் ஜகவரியவான்களாகவும் ராஜ்யத்தின் சுதந்தரராகவும் இருக்கிறார்கள் என்று வேத வாக்கியம் உறுதியாக கூறுகிறது. "ஒருவன் எனக்கு சீஷனாக இருக்க விரும்பினால், அவன் தன்னைத்தான் வெறுத்து, என்னைப் பின்பற்றக்கடவன்" என்றும் நான் இருக்கும் இடத்தில் அவனும் இருப்பான் என்றும், "பயப்பாதே, சிறுமந்தையே, உங்களுக்கு ராஜ்யத்தைக் கொடுக்க உங்கள் பிதா பிரியமாயிருக்கிறார்" என்றும் இயேசு கூறினது போல இந்த ராஜ்ய வகுப்பார் அனைவரும் அவருடைய அடிச்சவடுகளை பின்பற்றுகிறவர்களாக இருக்க வேண்டும்.

கிறிஸ்தவ ஓன்றியம் ஒருபோதும் இழந்ததில்லை

இந்த நிலைப்பாட்டிலிருந்து ரோமச் சபை மற்றும் புரட்டஸ்டண்ட் சபையின் திரளான ஜனங்கள் கிறிஸ்துவின் சபையாக ஒருபோதும் இருந்ததில்லை. இருக்கவும் இல்லை என்பதை நாங்கள் உணருகிறோம். அவர்கள் தங்களையே வஞ்சித்துக் கொள்ளுகிறார்கள். அவர்கள் கிறிஸ்துவுக்குள் ஆவியினால் ஜெநிப்பிக்கப்பட்ட புதுசிருஷ்டியாக இல்லாமல் இந்த உலகின் பிள்ளைகளாக இருக்கிறார்கள். அவர்கள் ஆலயத்தின் ஜீவனுள்ள கற்களாகவோ, மெய்யான திராட்சை செடியின் கொடிகளாகவோ, "சிறுமந்தையின்" அங்கங்களாகவோ இருக்கவில்லை. அவர்கள் நல்ல மத உணர்வும் வேதாகமத்தின் மாபெரும் போதனைகளை தவறாக புரிந்துகொண்ட நல்ல விருப்பமும் உடைய உலக ஜனங்களாக இருக்கிறார்கள். கிறிஸ்து இயேசுவுக்குள் பரிசுத்தமாக்கப் பட்டவர்கள் மட்டுமே பரிசுத்தவான்கள் என்று அழைக்கப்பட வேண்டும்.

இந்த பெரும்பான்மையான ஜனங்கள் சபையை ஒழுங்குப்படுத்துகிறேன் என்று லாட்ஜ்கள், பேங்க் முதலானவைகளை ஏற்படுத்தினார்கள். அது பதினெட்டு (இப்பொழுது பத்தொன்பது) நூற்றாண்டுகளுக்கு முன்பு தேவன் ஏற்படுத்திய மகா ஸ்தாபனத்திற்கு எதுவுமே செய்யவில்லை. அது அப்பொழுதிலிருந்து ஒரு பிரிவாக உலகத்தில் தொடர்ந்து இருக்கிறது.

உண்மையான சபையானது எப்பொழுதுமே பிரிந்ததே இல்லை. ஏனெனில் அதில் ஒவ்வொரு அங்கமும் தலையாகிய கர்த்தரோடும் அவர் மூலமாக "சிறு மந்தையாகிய," "அவரது சர்ரமாகிய சபையின் அங்கங்களோடும்" இணைந்திருக்கிறார்கள். இந்த ஒரே சபையினால் ஒரே கர்த்தர் இயேசு, ஒரே விசுவாசம், வாக்குத்தக்தத்தின் அவரது வார்த்தை, ஒரே ஞானஸ்நானம் என்பது எப்பொழுதுமே பராமரிக்கப்படுகிறது. ஞானஸ்நானம் என்பது, மரணம் வரை அர்ப்பணத்தை குறிக்கிறது. அவரோடு பாடுபட்டால், சீக்கிரத்தில் நாம் அவரோடு கூட ஆளுகை செய்வோம்.

மறைக்கப்பட்ட இரகசியம்

இந்த சபையின் சரித்திரம் எங்கே இருக்கிறது என்று ஒரு சிலர் கேட்கலாம். "உலகம் அவரை அறியாதபடியினாலே நம்மையும் அறியவில்லை" என்று அப்போஸ்தலர் பேசிய மொழியிலேயே நாங்கள் பதிலளிக்கிறோம். இயேசுவின் காலத்தின் உலகம் மதவாதிகளின் உலகமாக இருந்தது. தேவன் அனுப்பிய இரட்சகரும் பெரிய போதகருமானவரை அவர்கள் சிலுவையிலறைந்ததை அறியாதிருந்தார்கள். [R4755 :

page 38]அதே போல கடந்த காலம் முழுவதும் பல்வேறு முறைமைகளில் மாபெரும் மத போதகர்கள் "கிறிஸ்துவின் சரீர அங்கங்களை" யூதர்கள் சரீரத்தின் தலையை அங்கீகரியாததைப் போல அங்கீகரிக்கவில்லை.

இந்த கருத்தைத்தான் பரிசுத்த பவுல் வலியுறுத்தினார். சபையானது கிறிஸ்துவின் அங்கங்கள் என்பது மத உலகிற்கும் மதச் சார்பற்ற உலகிற்கு மறைக்கப்பட்ட இரகசியமாக இருந்தது என்கிற உண்மையை, தத்துவத்தை அவர் அறிவித்தார். இது உலகிற்கு அவர்களது புரிதலுக்கும், கோட்பாடுகளுக்கும், தத்துவத்திற்கும் அப்பாறப்பட்டதாக இருக்கிறது. கத்தோலிக்க சபையிலும் புரட்டஸ்டன்ட் சபையிலும் இருந்த மிகவும் பரிசுத்தமான குணலட்சனம் உடையவர்கள், இயேசுவைப் போல, பரிசுத்த ஸ்தேவானைப் போல, சகல அப்போஸ்தலர்களைப் போல தியாகிகளாக இருந்திருக்கிறார்கள். இடைப்பட்ட நூற்றாண்டுகளிலும் அனைத்து விசுவாசிகளும் "இருண்ட காலத்தில்" ஒரு சமயத்தில் நிலவிய வெளிப்புற ஜக்கியத்திலும் சிலர் இருந்திருக்கலாம்.

உண்மையான சபையின் போலி

ஒரு குறிப்பிட்ட அளவுக்கு கத்தோலிக்க சபையும் புரட்டஸ்டன்ட் சபையும் உண்மையான சபையின் போலியாக இருக்கிறது என்று இப்போது நாம் கூறினால் இரக்கமில்லாமல் கூறுகிறோம் என்று யாரும் நினைக்க வேண்டாம். உண்மைச் சபையின் இந்த போலித்தனம் தெரிந்தோ அல்லது வேண்டுமென்றோ செய்யாமல், ஆவியினால் ஜெநிப்பிக்கப்பட்டவர்களின் கட்டுப்பாட்டிலோ பரலோக அறிவொளியின் கட்டுப்பாட்டிலோ இல்லாமல், புத்திசாலிகளின் கட்டுப்பாட்டில் தேவனுடைய வார்த்தையை தவறாக புரிந்து கொண்டு, தவறான விளக்கம் கொடுத்து, அவர்களது தவறான விளக்கங்களை பின்பற்றுகிறார்கள் என்று கூறுகிறோம்.

உதாரணத்திற்கு ரோமன் கத்தோலிக்க சபையை கவனியுங்கள். ரோமன் கத்தோலிக்க சபையை சார்ந்த ஒரு சாதாரண மனிதன், தான் சபையின் ஒரு அங்கம் என்பதை அறியாதிருக்கிறான். இதை கார்ட்டினால் கிப்பன்ஸ் அவர்களோ அல்லது எந்த மத அதிகாரியோ மறுக்கமாட்டார்கள். சபை என்பது போப் மற்றும் மற்ற போதகர்கள் என்றும் பொது ஜனங்கள் சபையின் அங்கங்கள் அல்ல, "சபையின் பிள்ளைகள்" என்று அவர்களது வெளியரங்கமான போதனை இருக்கிறது.

இப்படியாக, "சிறுமந்தை" முதலான வார்த்தைக்கு கத்தோலிக்க சபை பொருத்தமாக இருக்கிறது. அவர்கள் இந்த வேத வாக்கியத்தை சபையினருக்கு பயன்படுத்தாமல் மத குருமார்களுக்கு மட்டுமே பயன்படுத்துகிறார்கள். இது போப்பு சபையின் மகா பெரிய தவறின் இரகசியமாக இருக்கிறது. [R4755 : page 39] அவர்களது சபை முறைமையில் உண்மைச் சபையின் போலித்தனத்தை பெற்றிருக்கிறார்கள். ஏனெனில் கர்த்தரின் உண்மையுள்ளவர்கள், "சிறுமந்தை," "பரலோகத்தில் பேரெழுத்தப்பட்டிருக்கிற தேவனுடைய சபை," கிறிஸ்துவுடன் அரசாஞ்சவார்கள் என்றும் வேத வாக்கியங்கள் அறிவிக்கின்றன. ஆகையால் போப்பு சபை, அந்த வாக்குத்தத்தத்தின் பலத்தில், பூமியிலுள்ள ராஜ்யங்களின் மேல் பரலோக அதிகாரத்தையும் பூமிக்குரிய வல்லமையையும் பெற்றிருப்பதாக கூறிக்கொள்ளுகிறது. மேலும் இந்த தப்பறையான நியாயப்படுத்துதலை நடப்பிக்க போப்பு சபை முயற்சித்து, மெய்யான சபைக்கு போலியை ஏற்படுத்த முயற்சிக்கிறது. மேலும் அதன் செயல்பாடுகள் அனேக கடுமையான துயரங்களுக்கும் துன்புறுத்துதல்களுக்கும், போர்களுக்கும், கொந்தளிப்புகளுக்கும் வழிநடத்தியிருக்கிறது.

பரிசுத்தவான்களின் உண்மையான ஆளுகை

போப்பு சபையானது உண்மையான சபையின் போலித்தனத்தையும், உண்மையான ஆளுகையின் போலித்தனத்தையும் பெற்றிருக்கிறது. இது குறித்து வேதாகமம் கூறுவது என்ன? வேதாகமம் கூறுவதாவது: அறியப்படாதவர்களின் உண்மைத்தன்மை, மனிதர்களால் அவமதிக்கப்பட்டு நிராகரிக்கப்பட்ட, கிறிஸ்துவின் அடிச்சவடுகளை பின்பற்றுகிற பரிசுத்தவான்கள், கற்றல், சோதனை, அவர்களது கர்த்தராகிய கிறிஸ்துவின் ராஜ்யத்தில் ஆளுகையில் ஒரு பங்கை பெற தயாராகுதல் போன்றவை இருக்கின்றன.

பிதாவானவரால் முன்னியப்பட்ட தெரிந்து கொள்ளப்பட்ட சபையின் முழு எண்ணிக்கையும் உலகத்திலிருந்து தெரிந்தெடுக்கப்பட்டு, முடிவாக மகிமைப்படுத்தப் படுவார்கள். பிறகு அவர்கள் சுதந்தரராக இருக்கப்போகும் ராஜ்யம் ஸ்தாபிக்கப்படும். கர்த்தாதி கர்த்தாவும் ராஜாதி ராஜாவுமாகிய அவர்களது கர்த்தராகிய இயேசு கிறிஸ்துவுக்கு உடன் சுதந்தரராயிருப்பார்கள். அவரது ராஜ்யம் உலகத்தை ஆளுகை செய்யும். துப்பாக்கிகள் அல்லது வாள்களினால் அல்ல, துன்புறுத்தும் கருவி அல்லது கழுமரத்தில் ஏரித்து துன்புறுத்துதல் மூலமாக அல்ல, பூமியின் காரியங்களில் முழு அதிகாரத்தை பெற்றிருக்கும் பரலோக சக்தியினால் ஆகும்.

சபையின் பிள்ளைகள்

நமது கத்தோலிக்க நன்பர்கள் பெற்றிருப்பது வெறும் ஒரு நிழலை மட்டுமே. ஒரு தாய் மற்றும் சில பிள்ளைகள் என்று போலியாக கூறுகிறார்கள். வேத வாக்கியங்கள் கூறுகிறதாவது: புதிய முறைமையில், மனுக்குலத்தை உயர்த்தவும் ஆசீர்வதிக்கவும் கிறிஸ்து தமது அதிகாரத்தை எடுத்துக்கொண்டு அவரது மேசியாவின் ராஜ்யத்தை ஸ்தாபிக்கும் போது அவர் மணவாட்டியை, சபையை, "ஆட்டுக்குடியானவரின் மனைவியாகிய மனவாட்டியை" பெற்றிருப்பார். (வெளிப்படுத்துதல் 21:9) மேலும் பரலோக மனவாளனாகிய மகிமையடைந்த கிறிஸ்துவும் பரலோக மனவாட்டியாகிய மகிமையடைந்த சபையும் அடையாளபூர்வமாக பிள்ளைகளைப் பெறுவார்கள் என்று வேத வாக்கியங்கள் மேலும் குறிப்பிடுகின்றன. அதாவது ஆயிரம் வருட நீதியின் ஆளுகை முழுவதும் மகிமையடைந்த இயேசு நித்திய பிதாவாக, ராஜ்யத்தின் விதிமுறைகளை ஏற்றுக்கொள்ளுகிற அவரது சகல பிள்ளைகளுக்கும் ஆதாமுக்கும் நித்திய ஜீவனை கொடுப்பவராக இருப்பார். பிறகு சபையானது தாயாக அல்லது போதிக்கவும், அபிவிருத்தி பண்ணவும் கூடிய பொறுப்பாளராக இருக்கும். மேலும் நித்திய ஜீவனுக்கும் மானிட சபாவத்தின் முழு பூரணத்திற்கும் தகுதியுள்ளவர்களாக நிருபிக்கும் அநேகரை கொண்டு வரவும் செய்வார்கள். இந்த உயர்த்துதலை மறுக்கிறவர்களும் தேவனுடைய கிருபையை நிராகரிக்கிறவர்களும் இரண்டாம் மரணத்தில் அழிக்கப்படுவார்கள். அவர்களது அழிவு புத்தியற்ற மிருகங்களைப் போல இருக்கும் என்று பரிசுத்த பேதுரு நமக்கு சொல்லுகிறார். (2 பேதுரு 2:12)

புரட்டஸ்டன்ட் சபையினரும் போலிகளா?

புரட்டஸ்டன்ட் சபையார், குருமார்கள் மட்டுமே சபை, ஜனங்கள் சபையின் பிள்ளைகளாக இருக்கிறார்கள் என்கிற ரோமச்சபையின் கருத்தை நிராகரித்தாலும், அநேக சபைப்பிரிவுகளில் இந்த நயவஞ்சகமான தப்பறையை சற்று வேறு வகையில் நாம் பார்க்கலாம். இது எபிகோபல் சபையில் உண்மையாக இருக்கிறது. அது ஒரு அரசாங்கத்தைப் போல குருமார்கள் கையில் ஒப்புக்கொடுத்து, சபை ஜனங்களை

ஆவிக்குரிய காரியங்களை புரிந்துகொள்ள முடியாத குழந்தைகளாக குருதுகிறார்கள். மெத்தடிஸ்ட் எபிகோபல் சபையினர் இதே முறைமையே பின்பற்றுகின்றனர். பிரிஸ்பட்டேரியன் மற்றும் லுத்தரன் முறைமைகளும் கூட, மத மன்றங்களில் சபை ஜனங்களுக்கு அங்கீகாரம் கொடுத்தாலும் அவர்களும் கூட குருமார்களையும் சபை ஜனங்களையும் குறிப்பாக வேறுபடுத்துகிறார்கள். இந்த மத மன்றம் கூட பொருளாதார யோசனைகள் மற்றும் சட்ட காரியங்களுக்காக செய்யப்படுகிறது. ஆனால் சபை ஜனங்கள் ஆவிக்குரிய காரியங்களில் சபை குருமார்களுக்கு சமமாக மதிக்கப்படுவதில்லை.

காங்கிரிகேஷனல், பேப்டிஸ்ட் மற்றும் சீஷத்துவ சபைகளில் சபை குருமார்களுக்கும் சபை ஜனங்களுக்கும் சமத்துவத்தை அங்கீகரித்து தேவனுடைய முழு சபையும் யாராயிருந்தாலும் ராஜீக ஆசாரியராக இருக்கிறார்கள். எனினும் இந்த சபை அமைப்புகளில் ஆவிக்குரிய அதிகாரம் மற்றும் வல்லமைகள் அனைத்தும் குருமார்கள் கையிலேயே இருக்கிறது. இவைகளைல்லாம் சபை மன்றங்கள் மூலம் காங்கிரிசேஷனல் சபையில் நடத்தப்படுகிறது.

பேப்டிஸ்ட் சபையில் ஊழியர்கள், பேப்டிஸ்ட் ஊழியர் சங்கத்தில் இணைந்திருக்கிறார்கள். அந்த சங்கம், பெற்றோர்கள் பிள்ளைகளின் மேல் அதிகாரம் செலுத்துவது போல சபை ஜனங்கள் மேல் அதிகாரம் உடையதாக இருக்கிறது. அந்த சங்கமே யார் பாஸ்டராக அழைக்கப்படலாம் யார் அழைக்கப்படக்கூடாது என்பதையும் யாரை பாஸ்டராக நியமிக்கலாம், யாரை நியமிக்கக் கூடாது என்பதையும் முடிவு செய்யும். இப்படியாக அதே ஆவியே இவை எல்லாவற்றிலும் வெளிப்படுத்தப்படுகிறது. இதன் மூலம் இவை அனைத்தும் உண்மையான சபையிலிருந்தும் அதன் ஒழுங்குகளிலிருந்தும் வேறுபட்டிருக்கிறது. நீங்கள் அனைவரும் சகோதரர்கள், இயேசு ஒருவரே உங்கள் ஆண்டவராக இருக்கிறார். தேவனே உங்கள் ஒரே பிதாவாக அல்லது போப்பாக இருக்கிறார் என்பதே உண்மையான சபையின் ஆவிக்குரிய ஒழுங்கு முறையாக இருக்கின்றது.

ராஜீக ஆசாரியத்துவம் என்பது சபை பாகுபாடற் பரிசுத்தவான்களால் அமைக்கப்பட்டது

ராஜீக ஆசாரியர்கள் என்பது சபை பாகுபாடு இல்லாமல் அவர்களது குருமார்கள் அல்லது சபை ஜனங்களிலிருந்தோ அல்லது வேறு எங்கேயோ காணப்படுகிற பரிசுத்தவான்கள் சேர்ந்ததாக இருக்கிறது என்றும் “கர்த்தர் தம் முடையவர்களை அறிவார்” என்றும் நாங்கள் சமர்ப்பித்திருக்கிற வேதத்தின் போதனைகளை கவனிக்க வேண்டும் என்று கார்டினால் கிப்பன்ஸ் அவர்களை கேட்டுக்கொள்கிறோம். இந்த ஒரே சபை பிரிக்க இயலாதென்றும் இந்த மெய்யான திராட்சை செடியின் தோட்டக்காரர் பரமபிதா என்றும், உண்மையான திராட்சைப் பழங்களை கொண்டு வந்தால் ஒழிய உண்மையான சபையின் அங்கங்களாக, அதன் கிளைகளாக இருக்க மாட்டார்கள் என்பதையும் கார்டினால் அவர்கள் கவனிக்கும்படி கேட்டுக்கொள்கிறோம்.

இந்த பரிசுத்தவான்களின் வகுப்பார் முன்னரே இயேசுவுடன் இணைக்கப்பட்டிருக்கிறார்கள் என்பதையும் பரிசுத்த பவுலால் குறிப்பிடப்பட்ட (2 கொரிந்தியர் 11:2) கற்புள்ள கன்னிகையான சபை அதன் எண்ணிக்கை நிறைவடைய காத்துக்கொண்டிருக்கிறது என்பதையும் பரலோக மணவாளன் இரண்டாம் வருகையில் அவர்களை தம் முடன் மகிமையில் ஏற்றுக்கொள்வார் என்பதையும் கார்டினால் கவனிக்க வேண்டும் என்று கேட்டுக்கொள்கிறோம். முதலாம் உயிர்த்தெழுதலின் வல்லமையினால் ஒரு நிமிஷத்திலே, ஒரு இமைப்பொழுதிலே மறுருபமாக்கப்பட்டு அவர்களது கர்த்தருடன் அவரைப் போலவே

இருப்பார்கள். பிறகு வேத வாக்கியங்கள் அறிவிப்பது போல, ஆட்டுக்குட்டியானவரின் கலியாணம் வரும், “அவருடைய மனைவி தன்னை ஆயத்தம் பண்ணினாள்.” அதன்பிறகு சீக்கிரத்தில் மேசியாவின் ராஜ்யமும், நமது கர்த்தரால் குறிப்பிடப்பட்ட சீர்த்திருத்த காலமும் வரும். அப்பொழுது அவரது உண்மையுள்ளவர்கள் அவருடன் சிங்காசனத்தில் அமருவார்கள். ஜீவனை அளிப்பவர் மூலமாக ஆதாமின் இனத்தாருக்கு புதிய வாழ்வு கொடுப்பது ஆரம்பமாகும்.

உலக முழுவதிலும் பெரிய, வளமான மாணிட நிறுவனங்கள் ஏறக்குறைய தேவனுடைய ராஜ்யத்தின் நகலைப் போல இருக்கின்றன. இவைகள் கூட பூமியின் திராட்சை செடி என்று வேதத்தில் அழைக்கப்படுகிறது. இது பரலோக பிதாவினால் நடப்பட்ட திராட்சைச் செடிக்கு மாறானதாக இருக்கிறது. இந்த பூமியின் எந்த அளவுக்கு சபைகளுக்கு நன்மை செய்திருக்கிறது அல்லது தீமை செய்திருக்கிறது என்பதை கண்டுபிடிப்பது நமது வேலையல்ல. இதை கர்த்தர் ஏற்ற வேளையில் அறிவிப்பார். ஆனால் இந்த திராட்சை செடிகள் மூலமாக கோபம், பகைகள், வன்மம், பொறாமை, சண்டைகள், தீமையான மொழிகளை பேசுதல் முதலானவை உண்டாகின்றன. இவைகள் சீக்கிரத்தில் தேவனுடைய கோபாக்கினை என்னும் ஆலையிலே போடப்படும். இது உலகின் மேல் மகா ஆபத்தின் நாட்களை கொண்டு வரும் என்றும் எல்லாரும் அதை அடிவானத்தில் காண்பார்கள் என்றும், அது உலகம் இதுவரை கண்டிராத ஆபத்துக்காலமாக இருக்கும் என்றும் கர்த்தர் அறிவிக்கிறார். (தானியேல் 12:1; மத்தேய 24:21).
